



(பத்தாவது பாராளுமன்றம் - முதலாவது கூட்டத்தொடர்)

இல. 2(13).]

பாராளுமன்றத்தின்

2 ஆம் ஒழுங்குப் புத்தகத்துக்கான அனுபந்தம்

2025 ஒக்தோபர் 17, வெள்ளிக்கிழமை வெளியிடப்பட்டது

திகதி குறிக்கப்படாத பிரேரணை முன்னறிவித்தல்

பா. 96/2025

கௌரவ சஜித் பிரேமதாச
கௌரவ மனோ கணேசன்
கௌரவ ரவி கருணாநாயக்க
கௌரவ சட்டத்தரணி நாமல் ராஜபக்ச
கௌரவ சாணக்கியன் ராஜபுத்திரன் இராசமாணிக்கம்
கௌரவ எஸ்.எம். மரிக்கார்
கௌரவ (டாக்டர்) பத்மநாதன் சத்தியலிங்கம்
கௌரவ ஜீவன் தொண்டமான்
கௌரவ கே.காதர் மஸ்தான்
கௌரவ அமிர்தநாதன் அடைக்கலநாதன்
கௌரவ சட்டத்தரணி தயாசிறி ஜயசேக்கர
கௌரவ (டாக்டர்) இராமநாதன் அர்ச்சுனா
கௌரவ (கலாநிதி) ஹர்ஷ த சில்வா
கௌரவ கயந்த கருணாதிலக்க
கௌரவ டி.வீ. சானக
கௌரவ சாமர சம்பத் தசனாயக
கௌரவ கபீர் ஹஷீம்
கௌரவ (திருமதி) சட்டத்தரணி சமிந்திரானி கிரிஎல்லே
கௌரவ எம். ஏ. எம். தாஹிர்
கௌரவ சனாதிபதி சட்டத்தரணி எம். நிசாம் காரியப்பர்
கௌரவ அஜித் பி. பெரேரா
கௌரவ நலீன் பண்டார ஜயமஹ
கௌரவ கிங்ஸ் நெல்சன்
கௌரவ ஜே.சீ. அலவத்துவல
கௌரவ முஜிபுர் ரஹுமான்
கௌரவ சானக மாதுகொட
கௌரவ (கலாநிதி) எம்.எல்.ஏ.எம். ஹிஸ்புல்லாஹ்
கௌரவ ஹெக்டர் அப்புஹாமி
கௌரவ டப்ளியூ.எச்.எம். தர்மசேன

கௌரவ பீ. ஆரியவங்ஷ
 கௌரவ எம்.எஸ். உதுமாலெப்பை
 கௌரவ எம்.எஸ் அப்துல் வாசித்
 கௌரவ கே. சுஜித் சஞ்ஜய பெரேரா
 கௌரவ சட்டத்தரணி சித்ரால் பெர்னாந்து
 கௌரவ ஹர்ஷன் ராஜகருணா
 கௌரவ ரோஹண பண்டார
 கௌரவ இஸ்மாயில் முத்து மொஹம்மட்
 கௌரவ ஹேஷா விதானகே அங்கும்புர ஆர்ச்சி
 கௌரவ வருண லியனகே
 கௌரவ சதுர கலப்பத்தி
 கௌரவ ஜி.ஜி. பொன்னம்பலம்
 கௌரவ திலித் ஜயவீர

கௌரவ சுரங்க ரத்நாயக்க,— கொழும்பு துறைமுகத்திலிருந்து 323 கொள்கலன்களை கட்டாய பௌதீகப் பரிசோதனைக்கு உட்படுத்தாமல் விடுவித்தமை தொடர்பில் ஆராய்ந்து, அறிக்கையிடுவதற்காகவும், அது குறித்த அதன் முன்மொழிவுகளையும் விதப்புரைகளையும் சமர்ப்பிப்பதற்காகவுமான பாராளுமன்ற விசேட குழு,—

தாபிக்கப்பட்டு ஏற்றுக்கொள்ளப்பட்ட சுங்க நடைமுறைகளுக்கு மாறாக கொழும்பு துறைமுகத்திலிருந்து இறக்குமதிக் கொள்கலன்கள் 323 ஐ கட்டாய பௌதீகப் பரிசோதனைக்கு உட்படுத்தாமல் விடுவிக்கப்பட்டுள்ளமை தெரியவந்துள்ளதாலும்;

இந்த முறைகேடுகள் பற்றி வெளிவரும் செய்திகள் குறித்து அக்கறை செலுத்துமாறு சனாதிபதி வழங்கிய வழிகாட்டுதலின்படி, திறைசேரி செயலாளரால் விசாரணைக் குழுவொன்று நியமிக்கப்பட்டு, குறித்த விசாரணைக் குழுவானது தனது அறிக்கையில் தொடர்புடைய விடயம் குறித்து தனது அவதானிப்பை முன்வைத்து கொள்கலன்கள் விடுவித்த முறை சட்டத்திற்கு முரணானது என்றும், "முறையான பரிசோதனை இல்லாமல் கொள்கலன்கள் விடுவிப்பது தேசிய பாதுகாப்பு, வருமான சேகரிப்பு மற்றும் பொதுமக்கள் பாதுகாப்பு விடயங்களில் கடுமையான ஆபத்துகளை ஏற்படுத்துகிறது" என்று அவதானிக்கப்பட்டுள்ளதாலும்;

இலங்கை சுங்க அதிகாரிகள் சங்கம் குறித்த கொள்கலன்கள் விடுவிப்பின் போதான முறைகேட்டின் தன்மையைக் கருத்தில் கொண்டு குறித்த கொள்கலன்களின் உள்ளடக்கம் குறித்து அதற்குப் பொறுப்பேற்க முடியாது என்று பகிரங்கமாக அறிவித்துள்ளதாலும்;

குறித்த கொள்கலன்கள் போதைப்பொருள், ஆயுதங்கள் மற்றும் பிற தடைசெய்யப்பட்ட பொருட்களை சட்டவிரோதமாக நாட்டிற்கு கொண்டுவருவதற்கு பயன்படுத்தப் பட்டிருக்கலாம் என்று பாராளுமன்றத்திலும் பொறுப்பு வாய்ந்த அதிகாரிகளாலும் கடுமையான குற்றச்சாட்டுகள் முன்வைக்கப்பட்டுள்ளதாலும்;

போதைப்பொருள் பெருமளவில் கண்டுபிடிக்கப்பட்டமை மற்றும் சட்டவிரோத துப்பாக்கிகள் தொடர்பான நிகழ்வுகளின் அதிகரிப்பு உட்பட இலங்கையில் சமீபத்தில் வெளிப்பட்ட விடயங்களைக் கருத்தில் கொள்ளும்போது இவ்வாறான சந்தேகத்திற்குரிய நிலைமைகள் மக்கள் எதிர்கொள்ளும் அச்சுறுத்தல்களுடன் நேரடியாக தொடர்பு கொள்கின்றன என்ற நியாயமான அச்சம் மேலும் தீவிரமாகியுள்ளதாலும்;

இந்த விடயம் தேசிய பாதுகாப்பு, சட்ட அமுலாக்கம், பொதுமக்கள் பாதுகாப்பு மற்றும் நாட்டின் துறைமுக மற்றும் சுங்க நிர்வாகத்தின் ஒருமைப்பாடு மற்றும் நம்பகத்தன்மை ஆகிய விடயங்களுடன் தொடர்புடையது என்பதுடன் இவை அனைத்தும் பிரதானமாக தேசிய முக்கியத்துவம் வாய்ந்த விடயங்களுமாகும் என்பதாலும்; மற்றும்

இந்த விடயம் சமுதாயத்தில் நிச்சயமற்றதன்மையின் மூலாதாரமாக மாறியுள்ளதாலும்;

மேற்குறிப்பிட்ட விடயங்களுக்கு மாத்திரம் வரையறைக்கு உட்படுத்தாது பின்வரும் விடயங்களும் உள்ளடங்கும் வகையில் குறித்த கொள்கலன்கள் விடுவிப்பு தொடர்பான அனைத்து விடயங்களையும் ஆராய்ந்து அறிக்கையிடுவதற்கும் அதன் முன்மொழிவுகளையும் விதப்புரைகளையும் பாராளுமன்றத்திற்குச் சமர்ப்பிப்பதற்குமாக விசேட பாராளுமன்றக் குழுவொன்று நியமிக்கப்பட வேண்டுமென இப் பாராளுமன்றம் தீர்மானிக்கின்றது:—

- (அ) பௌதீகப் பரிசோதனை இல்லாமல் கொள்கலன்கள் விடுவிப்பின் சட்டபூர்வத்தன்மை மற்றும் தகுதி;
 - (ஆ) அதனுடன் தொடர்புடைய அரச அதிகாரபீடங்கள், அலுவலர்கள் மற்றும் தனியார் நிறுவனங்களின் பொறுப்புக்கூறல்;
 - (இ) குறித்த கொள்கலன்களில் ஏதேனும் சட்டவிரோத, தடைசெய்யப்பட்ட அல்லது தீங்கு விளைவிக்கும் பொருட்களைக் கொண்டிருந்தனதா எனவும்;
 - (ஈ) இந்த செயல்முறையில் இலங்கை சுங்கம் மற்றும் இலங்கை துறைமுக அதிகாரசபையின் வகிபாகம் மற்றும் பொறுப்பு;
 - (உ) அத்தகைய முறைகேடுகளிலிருந்து பாதுகாப்பைப் பெறுவதற்காக உள்ள சட்டங்கள், ஒழுங்குவிதிகள் மற்றும் நடைமுறைகளின் போதுமான தன்மை; மற்றும்
 - (ஊ) எதிர்காலத்தில் அத்தகைய சம்பவங்கள் நிகழ்வதை தடுப்பதை உறுதி செய்வதற்கு தேவையான சட்ட, நிர்வாக மற்றும் கொள்கை சீர்திருத்தங்களுக்கான பரிந்துரைகள்;
2. (அ) குழுவின் தவிசாளரும் அதன் உறுப்பினர்களும் சபாநாயகரினால் பெயர் குறித்து நியமிக்கப்படுதல் வேண்டும்; மற்றும்
 - (ஆ) பாராளுமன்ற நிலையியற் கட்டளை 101 இன் ஏற்பாடுகளின் பிரகாரம் பன்னிரண்டிற்கு (12) மேற்படாத உறுப்பினர்களை குழு கொண்டிருத்தல் வேண்டும்.
3. குழுவானது —
 - (அ) அதன் கூட்ட நடப்பெண்ணை நிர்ணயிப்பதற்கும்;
 - (ஆ) மேலே குறிப்பிட்ட விடயம் தொடர்பாக விரிவானதோர் ஆய்வினை மேற்கொள்வதற்காக குழுவினால் அவசியமானது எனத் தீர்மானிக்கப்படும் விதத்தில் எவரேனும் ஆளை, குழுவின் முன் தோன்றுமாறு அழைப்பதற்கும், ஏதேனும் ஆவணத்தை அல்லது பதிவை சமர்ப்பிக்குமாறு எவரேனுமொருவருக்கு பணிப்பு விடுப்பதற்கும், அத்தகைய அனைத்து சாட்சிகளையும் எழுத்துமூலமாக அல்லது வாய்மொழிமூலமாக பெற்றுக்கொள்வதற்கும்;
 - (இ) குழுவுக்கு உதவி வழங்குவதற்காக தொடர்புடைய துறைகளில் சிறப்பறிஞர்கள் மற்றும் நிபுணர்களின் சேவைகளைப் பெற்றுக்கொள்வதற்கும்; மற்றும்
 - (ஈ) காலத்துக்குக் காலம் இடைக்கால அறிக்கைகளைச் சமர்ப்பிப்பதற்கும், பாராளுமன்றம் ஒத்திவைக்கப்பட்டாலும் அல்லது பாராளுமன்றக் கூட்டத்தொடர் ஒத்திவைக்கப்பட்டாலும் தடைபெறாது கூடுவதற்கும்,
- தத்துவத்தைக் கொண்டிருத்தல் வேண்டும்.
4. குழு அதன் முதலாவது அமர்வுத் திகதியிலிருந்து மூன்று (03) மாத காலத்திற்குள் அல்லது பாராளுமன்றத்தினால் வழங்கப்படும் அத்தகைய மேலதிக காலப்பகுதிக்குள் அதன் அறிக்கையை பாராளுமன்றத்திற்குச் சமர்ப்பித்தல் வேண்டும்.